



Teach Me Islam Program Series

GIFT
NOT FOR SALE

دین کے تین اہم اصول

تألیف
الشیخ محمد بن سلیمان التمیمی

نظر ثانی
مشاق احمد کریمی



Printed on account of

Saleh Abdulaziz Al Rajhi Endowment Management

(May God bestow mercy on him ,his offspring and all Moslems)



الأصول الثلاثة وأدლتها

تأليف

محمد التميمي

مراجعة

مشتاق أحمد كريمي

أوردو

يوزع مجاناً ولا يبيع

طبع على نفقة

إدارة أوقاف صالح عبد العزيز الراجحي

(غفر الله له ولوالديه ولذرته ولجميع المسلمين)

www.rajhiawqaf.org

دین کے

تین اہم اصول

تألیف

الشیخ محمد بن سلیمان التمیمی

نظر ثانی

مشتاق احمد کریمی

طبعات و اشاعت

وزارت اسلامی امور و اوقاف و دعوت و ارشاد

مملکت سعودی عرب

الأصول الثلاثة

الشيخ محمد التميمي رحمه الله

اللغة الأردنية



1424 H

[183]

فہرست کتاب

نمبر شمار	صفحہ	مختصر مکالمہ کتاب
۱	۱	تمہید
۲	۳	چار مسائل کا علم واجب ہے
۳	۳	پہلا مسئلہ: حصول علم
۴	۳	دوسرा مسئلہ: عمل
۵	۳	تیسرا مسئلہ: دعوت
۶	۳	چوتھا مسئلہ: صبر واستقامت
۷	۹	دین کے تین اہم اصول:
۸	۹	پہلا اصل: اللہ کی معرفت
۹	۱۲	اقسام عبادت
۱۰	۱۶	دوسرے اصول: دین اسلام کو دلائل کے ساتھ جانا
۱۱	۱۶	دین اسلام کے تین درجات ہیں
۱۲	۱۷	پہلا درجہ: اسلام اور اس کے پانچ اركان
۱۳	۲۱	دوسرਾ درجہ: ایمان اور اس کے چھ اركان
۱۴	۲۲	تیسرا درجہ: احسان
۱۵	۲۷	تیسرا اصل: رسول ﷺ کی معرفت
۱۶	۳۱	دین اسلام اور شریعت محمدیہ کا خلاصہ



بِسْمِ اللَّهِ الرَّحْمَنِ الرَّحِيمِ
دین کے تین اہم اصول

تہبید

قارئین کرام:

اللہ تعالیٰ آپ پر رحمت نازل فرمائے، یہ بات اچھی طرح ذہن نشین کر لیجئے کہ
ہم پر درج ذیل چار مسائل کا علم حاصل کرنا واجب ہے۔

پہلا مسئلہ: حصول علم

یعنی اللہ تعالیٰ، اس کے نبی ﷺ اور دین اسلام کی معرفت دلائل کے ساتھ
حاصل کرنا۔

دوسرा مسئلہ: عمل

حاصل کردہ علم پر عمل پیرا ہونا۔

تیسرا مسئلہ: دعوت

اس (دین اسلام) کی طرف دعوت دینا۔

چوتھا مسئلہ: صبر و استقامت

دعوت دین میں پیش آمدہ مشکلات و مصائب پر صبر و استقامت اختیار کرنا، اور
ان مسائل کی دلیل اللہ تعالیٰ کا یہ ارشاد گرامی ہے:

بِسْمِ اللَّهِ الرَّحْمَنِ الرَّحِيمِ

﴿وَالْعَصْرِ★ إِنَّ الْإِنْسَانَ لَفِي خُسْرٍ★ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّنَبِ﴾
(سورة العصر)

زمانے کی قسم، انسان درحقیقت خسارے میں ہے، سوائے ان لوگوں کے جو ایمان لائے اور ایک اعمال کرتے رہے اور ایک دوسرے کو حق کی نصیحت اور صبر کی تلقین کرتے رہے۔

امام شافعی رحمۃ اللہ علیہ کا اس سورہ عصر کے بارے میں ارشاد ہے:
(لَوْمَا أَنْزَلَ اللَّهُ حُجَّةً عَلَىٰ خَلْقِهِ إِلَّا هَذِهِ السُّوْرَةُ لَكَفَتُهُمْ)
اگر اللہ تعالیٰ اپنی مخلوق پر بطور محبت صرف اسی ایک سورت کو نازل فرماتے تو یہ ان کی ہدایت کے لئے کافی ہوتی۔

اور امام بخاری رحمۃ اللہ علیہ نے بخاری شریف میں ایک باب کی ابتداء یوں کی ہے:

(بَابُ الْعِلْمِ قَبْلَ الْقَوْلِ وَالْعَقْلِ لِقَوْلِ اللَّهِ تَعَالَى)
قول و عمل سے قبل حصول علم کا بیان، اور اس کی دلیل اللہ تعالیٰ کا یہ ارشاد ہے:

﴿فَأَفَلَمْ يَرَأْ إِلَهٌ إِلَّا اللَّهُ وَأَسْتَغْفِرُ لِذَنْبِكَ﴾ (سورۃ محمد: ۱۹)
جان بیجھے کہ اللہ تعالیٰ کے سوا کوئی معبود نہیں اور آپ اپنی خطا کی معانی مانگتے

رہئے۔

فَبَدَا بِالْعِلْمِ

چنانچہ اللہ تعالیٰ نے اس میں قول عمل سے پہلے علم کا ذکر کیا ہے۔

قارئین کرام:

اللہ تعالیٰ آپ پر اپنی رحمتیں نازل فرمائے، یہ بات بھی اچھی طرح ذہن نشین کر لیں کہ مندرجہ ذیل تین سائل کا علم حاصل کرنا اور ان پر عمل کرنا بھی ہر مسلمان مرد اور عورت پر واجب ہے۔

پہلا مسئلہ:

اللہ تعالیٰ نے ہمیں پیدا کیا، رزق عطا فرمایا اور یوں ہی ہمیں مہمل نہیں چھوڑ بلکہ ہماری طرف اپنا رسول ﷺ بھیجا، جس نے ان کی اطاعت کی وہ جنتی ہو گیا اور جس نے ان کے احکام سے سرتالی و سرکشی کی وہ جہنمی ہو گیا اور اس کی دلیل اللہ تعالیٰ کا یہ ارشاد ہے:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَيْ فِرْعَوْنَ رَسُولًا فَقَصَى فِرْعَوْنَ الرَّسُولَ فَأَخَذَهُ أَخْذًا وَبِلَاء﴾ (سورہ المزمول: ۱۵-۱۶)

تم لوگوں کے پاس ہم نے اسی طرح ایک رسول گواہ بننا کر بھیجا ہے جس طرف فرعون کی طرف ایک رسول بھیجا تھا (پھر دیکھ لوجب) فرعون نے اس رسول کی بات نہ مانی تو ہم نے اس کو بڑی تختی کے ساتھ پکڑ لیا۔

دوسری مسئلہ:

اللہ تعالیٰ کو یہ بات قطعاً ناگوار ہے کہ اس کی عبادت میں اس کے ساتھ کسی دوسرے کو بھی شریک کیا جائے، نہ کسی مقرب فرشتے کو اور نہ ہی اللہ تعالیٰ کے طرف سے آنے والے نبی کو اور اس کی دلیل یہ ارشاد الہی ہے:

﴿وَأَنَّ الْمُسَاجِدَ لِلَّهِ فَلَا تَذَعُوا مَعَ اللَّهِ أَحَدًا﴾ (الجن: ۱۸)

اور یہ کہ مسجدیں اللہ کے لئے ہیں لہذا (ان میں) اللہ کے ساتھ کسی اور کونہ

پکارو۔

تیسرا مسئلہ:

جس نے رسول اللہ ﷺ کی اطاعت و فرمان برداری کی اور اللہ تعالیٰ کی وحدانیت و یکتاںی کو بھی تسلیم کیا اس کے لئے یہ ہرگز جائز نہیں کہ وہ ایسے لوگوں سے رہا ورسام اور رشته ناطر رکھے جو اللہ تعالیٰ اور اس کے رسول ﷺ کے ساتھ دشمنی رکھتے ہوں خواہ وہ دینیوی رشتہ کے اعتبار سے کتنا ہی قریبی رشتہ دار کیوں نہ ہو۔

اس بات کی دلیل اللہ تعالیٰ کا یہ ارشاد ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمَ الْآخِرِ يُؤْمِنُونَ مَنْ حَادَ اللَّهَ وَرَسُولَهُ وَلَوْ كَانُوا أَبْنَاءَهُمْ أَوْ أَنْتَهُمْ أَوْ إِخْرَانَهُمْ أَوْ عَشِيرَتَهُمْ أُولَئِكَ كَتَبَ فِي قُلُوبِهِمُ الْأَيْمَانُ وَأَيْدِيهِمْ بِرُوحٍ مِّنْهُ وَيَدْخُلُهُمْ جَنَّتٍ تَجْرِي مِنْ تَحْتِهَا الْأَنْهَرُ خَلِيلِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ الْآئِمَّةُ حِزْبُ اللَّهِ هُمُ الْمُفْلِحُونَ﴾ (المجادلة: ۲۲)

تم بھی یہ پادے گے کہ جو لوگ اللہ اور آخرت پر ایمان رکھنے والے ہیں وہ ان لوگوں سے محبت کرتے ہوں جنہوں نے اللہ اور اس کے رسول کی مخالفت کی ہے خواہ وہ ان کے باپ ہوں یا ان کے بیٹے یا ان کے بھائی یا ان کے اہل خاندان، یہ وہ لوگ ہیں جن کے دلوں میں اللہ نے ایمان ثابت کر دیا ہے اور ان (کے قلوب) کو اپنے فیض سے قوت بخشی ہے، وہ ان کو ایسی جنتوں میں داخل کرے گا جن کے نیچے نہریں بہتی ہوں گی، ان میں وہ ہمیشہ ریتیں گے، اللہ ان سے راضی ہوا اور وہ اللہ سے راضی ہوئے، وہ اللہ کی جماعت کے لوگ ہیں، خبردار رہو، اللہ کی جماعت والے ہی فلاج پانے والے ہیں۔

قارئین کرام:

اللہ تعالیٰ اپنی اطاعت و فرمان برداری کی طرف آپ کی راہنمائی کرے، یہ بات بھی مخوبی سمجھ لیں کہ حدیث و ملت ابراہیمی یہ ہے کہ آپ پورے اخلاص کے ساتھ صرف ایک اللہ کی عبادت کریں، اسی کام کا اللہ تعالیٰ نے تمام لوگوں کو حکم دیا ہے اور اسی غرض کے لئے انہیں پیدا فرمایا ہے، جیسا کہ ارشاد الہی ہے:

﴿وَمَا خَلَقْتُ الْجِنَّ وَالإِنْسَ إِلَّا يَعْبُدُونَ﴾ (الذاريات: ٥٦)

میں نے جن اور انسانوں کو اس کے سوا کسی کام کے لئے پیدا نہیں کیا ہے کہ وہ میری بندگی کریں۔

یعبدون کے معنی یہ ہیں:

”میری وحدانیت و بیتاً کو دل و جان سے قبول کرو،“

اللہ تعالیٰ نے جن امور کا حکم دیا ہے ان میں سب سے ارفع و اعلیٰ چیز ”توحید“ ہے، جو ہر قوم کی عبادات صرف اللہ واحد کے لئے بجالانے کا دوسرا نام ہے، اور جن امور سے اللہ تعالیٰ نے منع فرمایا ہے، ان میں سب برا شرک ہے جو غیر اللہ کو اپنی نداء و دعاء میں اس کے ساتھ شامل کر لینے کا دوسرا نام ہے، اس کی دلیل اللہ تعالیٰ کا یہ فرمان گرامی ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا﴾ (النساء: ۳۶)

اور تم سب اللہ کی بندرگی کرو اور اس کے ساتھ کسی کوششیک نہ بناؤ۔

دین کے تین اہم اصول

- اگر آپ سے پوچھا جائے کہ وہ کون سے تین اصول ہیں جن کی معرفت حاصل کرنا ہر انسان پر واجب و ضروری ہے؟ تو کہہ دیجئے:
- ۱- بندے کا اپنے رب کی معرفت حاصل کرنا۔
 - ۲- اپنے دین کی معرفت حاصل کرنا۔
 - ۳- اپنے نبی حضرت محمد ﷺ کی معرفت حاصل کرنا۔

پہلا اصول

اللہ تعالیٰ کی معرفت:

اگر آپ سے استفسار کیا جائے کہ آپ کا رب کون ہے؟ تو آپ کہہ دیجئے کہ میرا رب اللہ ہے جس نے اپنے فضل و کرم سے میری اور تمام جہانوں کی پرورش کی، وہی میرا معبود ہے اس کے سوا میرا دوسرا کوئی معبود نہیں اور اس کی ربویت پروردگاری کی دلیل ارشاد گرامی ہے:

﴿الْحَمْدُ لِلّٰهِ رَبِّ الْعَالَمِينَ﴾ (الفاتحہ: ۱)

ہر قسم کی تعریف اللہ تعالیٰ کے لئے ہے جو تمام جہانوں کا پرورش کرنے اور پانے والا ہے۔

اللہ تعالیٰ کی ذات بابرکات کے سوا ہر چیز عالم (جہاں) ہے اور میں اس عالم کا ایک فرد ہوں۔

اگر آپ سے یہ سوال کیا جائے کہ آپ نے اپنے رب کو کس چیز کے ذریعے

پہنچانا؟ تو کہہ دیجئے کہ اس کی آیات (نشانیوں) اور مخلوقات کے ذریعے سے پہنچنا اور اس کی نشانیوں میں سے رات، دن، سورج اور چاند کا وجود ہے اور اس کی مخلوقات میں سے ساتوں زمینیں اور ساتوں آسمان ہیں اور جو کچھ ان سب کے اندر اور ان کے مابین ہے۔

اللہ کی نشانیوں کی دلیل، اس کا یہ ارشاد ہے۔

**﴿وَمِنْ أَيْتَهُ اللَّيلَ وَالنَّهَارَ وَالشَّفَسْنَ وَالقَمَرُ لَا تَسْجُدُوا لِلشَّفَسِ وَلَا
لِلَّقَرِ وَاسْجُدُوا لِلَّهِ الَّذِي خَلَقُوكُمْ إِنْ كُنْتُمْ إِيمَانًا تَغْبُدُونَ﴾**

(فصلت: ۳۷)

اللہ تعالیٰ کی نشانیوں میں سے ہیں یہ رات اور دن اور سورج اور چاند، سورج اور چاند کو سجدہ نہ کرو بلکہ اللہ کو سجدہ کرو جس نے انہیں پیدا کیا، اگر فی الواقع تم اسی کی عبادت کرنیوالے ہو۔

اور اس کی مخلوقات کی دلیل اس کا یہ فرمان ہے:

**﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَامٍ ثُمَّ
اسْتَوَى عَلَى الْقَرْشِ يَغْشِي الظَّلَالَ النَّهَارَ يَطْلُبُهُ حَتَّىٰ شَفَسْنَا وَالشَّفَسَ
وَالقَمَرَ وَالنَّجْمُوْمَ مُسَخْرِرٌ بِأَنْرِهِ آلَهُ الْخَلْقَ وَالْأَمْزَ تَبَرَّكَ اللَّهُ
رَبُّ الْعَلَمِينَ﴾ (الاعراف: ۵۴)**

وہ حقیقت تمہارا رب اللہ ہی ہے جس نے آسمانوں اور زمین کو چھوٹوں میں پیدا کیا اور پھر پر اپنے عرش بریں پر مستوی ہوا جو راست کو دن ڈھاکنگ دیتا ہے اور پھر

دن رات کے پیچھے دوزا چلا آتا ہے، جس نے سورج، چاند ستارے پیدا کئے سب
اس کے فرمان کے تابع ہیں، خود اسی کا خلق ہے اور اسی کا امر ہے، یہا
بابرکت ہے اللہ سارے جہانوں کا مالک و پروردگار۔

اور رب کائنات ہی لاکن عبادت اور معبود بحق ہے، اس کی دلیل ارشادِ الہی

ہے:

﴿يَا أَيُّهَا النَّاسُ اغْبُذُوا إِذْكُمُ الَّذِي خَلَقْتُمْ وَالَّذِينَ مِنْ قَبْلِكُمْ لَعِلَّكُمْ تَتَّقُونَ ☆ الَّذِي جَعَلَ لَكُمُ الْأَرْضَ فِرَادًا وَالسَّمَاءً بِنَاءً وَأَنْزَلَ مِنَ السَّمَاءِ هَمَاءً فَلَا خَرَجَ بِهِ مِنَ الْفَرَاتِ رِزْقًا لَكُمْ فَلَا تَجْعَلُوا اللَّهُ أَنْدَادًا وَأَنْتُمْ تَفْلِمُونَ﴾ (البقرة: ٢١-٢٢)

لوگو، بندگی اختیار کرو اپنے رب کی جو تمہارا اور تم سے پہلے جو لوگ گزرے ہیں،
ان سب کا خالق ہے، عجب نہیں کہ تم (وزنخ سے) نج جاؤ، وہ تو ہے جس نے
تمہارے لئے زمین کا فرش بچھایا اور آسمان کی چھت بنائی اور اوپر سے پانی برسایا
اور اسکے ذریعے سے ہر طرح کی پیداوار نکال کر تمہارے لئے رزق بھی پہنچایا، بس
جب تم یہ جانتے ہو تو دوسروں کو اللہ کا مدد مقابل نہ سمجھہ راو۔

امام ابن کثیر رحمۃ اللہ علیہ نے اس آیت کی تفسیر بیان کرتے ہوئے لکھا ہے:
الخالق لهذه الأشياء هو المستحق للعبادة (تفسیر ابن کثیر: ۱: ۲۷، طبع مصر)
ان تمام مذکورہ اشیاء کا خالق (پیدا کرنے والا) ہی ہر قسم کی عبادت کا صحیح حقدار

-

اقسام عبادت:

اللہ تعالیٰ نے جن انواع و اقسام کی عبادت کو مجازاً کا حکم دیا ہے مثلاً اسلام، ایمان، احسان اور ایسے ہی دعا و خوف، امید و رجاء، توکل، رغبت، رہبت (ڈر)، خشوع، خشیت، رجوع، استعانت، استغاثہ (پناہ طلبی)، استغاشہ، ذمہ و قربانی اور نذر و مدت اور ان کے علاوہ اور بھی عبادتیں ہیں جن کا اللہ تعالیٰ نے حکم دیا ہے اور یہ سب کی سب اللہ تعالیٰ کے ساتھ مخصوص ہیں۔

اس بات کی دلیل یہ ارشاد الہی ہے:

﴿وَأَنَّ الْمُسِجَدَ لِلَّهِ فَلَا تَنْدَعُوا مَعَ اللَّهِ أَحَدًا﴾ (الجن: ۱۸)

اور یہ کہ مجددین اللہ کے لئے ہیں لہذا ان میں اللہ کے ساتھ کسی اور کوئی پکارو۔ جس کسی نے ان مذکورہ بالا عبادات میں سے کسی بھی عبادت کو کسی غیر اللہ (فرشته، ولی، پیر و مرشد) کے لئے کیا وہ مشرک و کافر ہے اور اس کی دلیل یہ ارشاد ربانی ہے:

﴿وَمَنْ يَدْعُ مَعَ اللَّهِ إِلَيْهَا أَخَرَ لَا يُبْرَكَنَّ لَهُ بِإِنَّهَا جِسَابَةٌ عِنْدَ رَبِّهِ﴾

﴿إِنَّهُ لَا يُفْلِحُ الْكُفَّارُونَ﴾ (المؤمنون: ۱۱۷)

اور جو کوئی اللہ کے ساتھ کسی اور معبود کو پکارے جس کے لئے اس کے پاس کوئی دلیل نہیں تو اس کا حساب اس کے رب کے پاس ہے پیش کافر بھی فلاخ نہیں پاسکتے۔

مذکورہ اقسام کے عبادت ہونے کے دلائل:

دعا کے عبادت ہونے کی دلیل، حدیث پاک میں نبی اکرم ﷺ کا یہ ارشاد

گرامی ہے:

((الدُّعَاءُ مُنْهَىُ الْعِبَادَةِ)) - (ترمذی)

دعا عبادت کا مختصر (اصل) ہے۔

اور قرآن پاک میں دعا کے عبادت ہونے کی دلیل یہ فرمان ربی ہے:

﴿وَقَالَ رَبُّكُمْ اذْغُوني إِنْسَتَجِبْ لَكُمْ إِنَّ الَّذِينَ يَسْتَكْبِرُونَ عَنْ

عِبَادَتِي سَيَنْخُلُونَ جَهَنَّمَ ذُخْرِينَ﴾ (المؤمنون: ٦٠)

تھہارا رب کہتا ہے کہ مجھے پکارو میں تھہاری دعا میں قبول کروں گا جو لوگ گھنٹہ میں آکر میری عبادت سے منہ موڑتے ہیں، ضرور وہ ذلیل و خوار ہو کر جہنم میں داخل ہونگے۔

خوف کے عبادت ہونے کی دلیل یہ ارشاد اللہ ہے:

﴿فَلَا تَخَافُوهُمْ وَخَافُونِ إِنْ كُنْتُمْ مُؤْمِنِينَ﴾ (آل عمران: ١٧٥)

پس تم انسانوں سے نہ ڈرنا مجھ سے ڈرنا اگر تم حقیقت میں صاحب ایمان ہو۔

”امید و رجاء“، کے عبادت ہونے کی دلیل یہ آیت قرآنی ہے:

﴿فَمَنْ كَانَ يَرْجُوا لِقَاءَ رَبِّهِ فَلَيَعْمَلْ عَمَلاً صَالِحًا وَلَا يُشِرِّكْ بِعِبَادَةِ

رَبِّهِ أَحَدًا﴾ (الکھف: ١١٠)

پس جو کوئی اپنے رب کی ملاقات کا امیدوار ہوا سے چاہئے کہ نیک عمل کرے

اور بندگ میں اپنے رب کے ساتھ کسی اور کوشش کی نہ کرے۔

توکل کے عبادت اللہ ہونے کی دلیل یہ فرمان اللہ ہے:

﴿وَعَلَى اللَّهِ فَتَوَكَّلُوا إِنْ كُنْتُمْ مُّؤْمِنِينَ﴾(المائدہ: ۲۳)

اور اللہ پر بھروسہ (توکل) رکھو اگر تم مومن ہو۔

قرآن پاک کے دوسرے ایک مقام پر یوں ارشاد ہے۔

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾(الطلاق: ۳)

اور جو اللہ پر بھروسہ کرے تو اللہ اس کے لئے کافی ہے۔

”رغبت و رہبست اور خشوع“، کے عبادات ہونے کی دلیل یہ فرمان باری تعالیٰ

ہے:

**﴿إِنَّهُمْ كَانُوا يُسْرِغُونَ فِي الْخَيْرَاتِ وَيَذْغُونَ نَارًا غَبَّاً وَرَهْبَاً
كَانُوا لَنَا خَشِيعِينَ﴾**(الانبیاء: ۹۰)

یہ لوگ تیکی کے کاموں میں دوز و ڈوب کرتے تھے اور ہمیں رغبت اور خوف کے ساتھ پکارتے تھے اور ہمارے آگے جھکے ہوئے تھے۔

”خشیت“، کے عبادات ہونے کی دلیل یہ ارشاد ربانی ہے:

﴿فَلَا تَخْشُونِمْ وَأَخْشُونِنِي﴾(البقرة: ۵۰)

تم ان (ظالموں) سے نہ ڈرو بلکہ مجھ سے ڈرو:

”اتابت و رجوع“، کے عبادات ہونے کی دلیل یہ آیت ہے:

﴿وَأَتَيْنَاهُمْ إِلَى رَبِّكُمْ وَأَسْلِمُوا إِلَيْهِ﴾(الزمر: ۵)

اور پلٹ آؤ اپنے رب کی طرف اور مطیع بن جاؤ اس کے۔

”استعانت“، کے عبادات ہونے کی دلیل یہ ارشاد الہی ہے:

﴿إِنَّكَ نَعْبُدُ وَإِنَّكَ نَسْتَعِينُ﴾ (الفاتحة: ۵)

ہم تیری ہی عبادت کرتے ہیں اور مجھے ہی سے مدد مانگتے ہیں۔

حدیث شریف میں ”استغاثت“، کے عبادت ہونے کے متعلق یہ ارشاد رسالت

تَابَ اللَّهُ أَكْبَرَ ایک بین دلیل ہے:

﴿وَإِذَا اسْتَغْاثَتْ فَاسْتَعِنْ بِاللَّهِ﴾

جب تم مدد طلب کرو تو اللہ تعالیٰ سے طلب کرو۔

استغاثہ (پناہ طلبی) کے عبادت ہونے کی دلیل یہ آیت قرآنی ہے:

﴿قُلْ أَعُوذُ بِرَبِّ النَّاسِ ☆ مَلِكِ النَّاسِ﴾ (الناس: ۱-۲)

کہو میں پناہ مانگتا ہوں انسانوں کے رب، انسانوں کے بادشاہ (اللہ) کی۔

”استغاثہ“، کے عبادت ہونے کی دلیل یہ فرمان ربانی ہے:

﴿إِذْ تَسْتَغْيِثُونَ رَبُّكُمْ فَالْسَّتَّاجَابَ لَكُمْ﴾ (الانفال: ۹)

(اس وقت کو یاد کرو) جب تم اپنے رب سے فریاد کر رہے تھے تو اس نے

تمہاری فریاد سن لی۔

”ذبح و قربانی“، کے عبادت ہونے کی دلیل یہ آیت قرآنی ہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ☆ لَا

شَرِيكَ لَهُ وَبِذِلِّكَ أُمِرْتُ وَأَنَا أَوَّلُ الْمُسْلِمِينَ﴾ (الانعام: ۱۶۳-۱۶۴)

کہو، میری نماز، میرے تمام مراسم عبودیت (قربانی) میرا جینا اور میرا مناسب

کچھ اللہ رب العالمین کے لئے ہے جسکا کوئی شریک نہیں اور اس کا مجھے حکم دیا گیا

ہے اور سب سے پہلے سر اطاعت جھکانے والا میں ہوں۔

اور حدیث پاک میں اسکی دلیل یہ ارشاد رسالت آمٰبَتَّالِّیْتَهُ ہے:

((لَعْنَ اللَّهِ مَنْ ذَبَحَ لِغَيْرِ اللَّهِ)). مسلم

جس نے کسی غیر اللہ (نبی، ولی، بیرونی، صاحب مزار) کے تقرب کے لئے جانور ذبح کیا، اس پر اللہ تعالیٰ نے لعنت کی ہے۔

”نذر“، کے عبادت الٰہی ہونے کی دلیل یہ ارشاد ہے:

«يُوفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِيزًا»

(الانسان: ۷)

(یہ لوگ ہیں) جو نذر پوری کرتے ہیں اور اس دن سے ڈرتے ہیں جس کی آفت ہر طرف پھیلی ہوئی ہوگی۔

دوسرا اصول

دین اسلام کو دلائل کے ساتھ جانا:

تو حیدر الٰہی کو دل جان سے اپناتے ہوئے اپنے آپ کو اللہ تعالیٰ کے مطیع و پرورد کر دیئے، اس کے احکام کی اطاعت کرتے ہوئے اس کا تابع فرمان رہنے اور اس کے ساتھ کسی دوسرے کو ہرگز شریک نہ نہیں کرنے کا نام ”دین“ ہے۔

دین کے تین درجات ہیں

۱- اسلام

۲- ایمان

۳- احسان

اور پھر ان تینوں میں سے ہر ایک درجے کے کچھ اركان ہیں:

پہلا درجہ

اسلام اور اس کے پانچ اركان:

۱- اس بات کی شہادت دینا کہ اللہ تعالیٰ کے سوا کوئی معبود برحق نہیں اور حضرت محمد

صلی اللہ علیہ وآلہ وسلم اللہ کے پچے رسول ہیں۔

۲- نماز قائم کرنا.

۳- زکوٰۃ ادا کرنا.

۴- رمضان المبارک کے روزے رکھنا.

۵- بیت اللہ شریف کا حج کرنا

دلائل ارکان اسلام

شہادتِ توحید:

شہادتِ توحید (اللہ تعالیٰ کے معبدود وحدہ لاشریک لہ، ہونے) کی دلیل یہ ارشاد
اللہ ہے:

﴿شَهَدَ اللَّهُ أَنَّهُ لَا إِلَهَ إِلَّا هُوَ وَالْكَلِمَةُ وَأُولُوا الْعِلْمُ قَاتِلًا بِالْقِسْطِ
لَا إِلَهَ إِلَّا هُوَ الْغَفِيرُ الْحَكِيمُ﴾ (آل عمران: ۱۸)

اللہ نے خود شہادت دی ہے کہ اس کی سوا کوئی لاائق عبادت نہیں اور (یہی
شہادت) سب فرشتوں اور سب اہل علم نے بھی دی ہے، وہ انصاف پر قائم ہے،
اس زبردست حکیم کے سوانی الواقع کوئی لاائق عبادت نہیں۔

شہادتِ توحید کا معنی یہ ہے کہ اللہ تعالیٰ کے سوا کوئی حقیقی معبدود نہیں "لَا إِلَهَ،"
میں ہر اس چیز کی نفی ہے جس اللہ تعالیٰ کے سوا پوجا کی جاتی ہے اور "إِلَّا اللَّهُ،" میں
صرف ایک اللہ کے لئے ہر قسم کی عبادت کا اثبات ہے، بالکل اسی طرح جیسا کہ اس
کی بادشاہی میں اس کا کوئی شریک اور حصہ دار نہیں ہے۔

اس شہادت کی تفسیر و تشریح اللہ تعالیٰ ہی کے ان فرائیں میں واضح طور پر موجود
ہے، ارشادِ ربانی ہے:

﴿وَإِذَا قَالَ إِبْرَاهِيمَ لِأَبْيَهِ وَقَوْمَهُ أَنِّي بَرَآءٌ مِمَّا تَعْبُدُونَ ☆ إِلَّا الَّذِي
فَطَرَنِي فَإِنَّهُ سَيِّدِنِينَ ☆ وَجَعَلَهَا كَلِمَةً بَاقِيَةً فِي عَقِبِهِ لَعَلَّهُمْ
يَرْجِعُونَ﴾ (الزخرف: ۲۶-۲۸)

اور یاد کرو وہ وقت جب ابراہیم علیہ السلام نے اپنے باپ اور اپنی قوم سے کہا تھا ”تم جن کی بندگی کرتے ہو، میرا ان سے کوئی تعلق نہیں، میرا تعلق صرف اس سے ہے جس نے مجھے پیدا کیا، وہی میری رہنمائی کرے گا اور ابراہیم یہی کلمہ (عقیدہ) اپنے اپنی اولاد میں چھپوڑ گئے تاکہ وہ اس کی طرف رجوع کریں“

اور فرمان باری تعالیٰ ہے:

**﴿قُلْ يَا أَهْلَ الْكِتَابِ تَعَالَوْا إِلَىٰ كِلَمَةٍ سَوَاءٌ يَنِينَنَا وَيَنِينُكُمْ أَلَا نَغْبَدُ إِلَّا
اللَّهُ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَزْبَابًا مِّنْ دُونِ
اللَّهِ فَإِنْ تَوَلَّوْا فَأَقْرُبُوا إِلَيْنَا أَشْهَدُوْا بِإِنَّا مُسْلِمُوْنَ﴾ (آل عمران: ٢٣)**

آپ فرمادیجھے ”اے اہل کتاب، آؤ ایک ایسی بات کی طرف جو ہمارے اور تمہارے درمیان یکساں ہے، یہ کہ ہم اللہ کے سوا کسی کی بندگی نہ کریں اس کے ساتھ کسی کو شریک نہ ٹھہرائیں اور ہم میں سے کوئی اللہ کے سوا کسی کو رب نہ بنائے،“ اس دعوت کو قبول کرنے سے اگر وہ منہ نہ موڑیں تو صاف کہہ دیجھے کہ آپ لوگ گواہ رہو، ہم تو مسلم (صرف اللہ کی بندگی واطاعت کرنے والے) ہیں۔

شہادت رسالت:

اس بات کی شہادت کہ حضرت محمد ﷺ کے رسول ہیں، کی دلیل ارشاد الی

ہے:

**﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ
عَلَيْكُمْ بِالْمُؤْمِنِيْنَ رَءُوفٌ رَّحِيمٌ﴾ (التوبہ: ١٢٨)**

وکیوم لوگوں کے پاس ایک رسول آیا ہے جو خود تم ہی میں سے ہے، تمہارا نقصان میں پڑنا اس پر شاق ہے، تمہاری فلاح کا وہ خواہشند ہے، ایمان والوں کے لئے وہ بڑا شفیق اور رحیم ہے۔

حضرت محمد ﷺ کے رسول اللہ ہونے کی شہادت دینے کے معنی یہ ہیں کہ آپ ﷺ کے احکام کی اطاعت کی جائے، آپ نے جو خبر بھی دی ہے اس کی تصدیق کی جائے، آپ نے جن امور سے روکا اور منع کیا ہے، ان سے قطعی اختناب کیا جائے، اور اللہ تعالیٰ کی عبادت صرف مشروع طریقہ ہی سے کی جائے۔

نماز، زکوٰۃ اور تفسیر توحید کی مشترک دلیل خالق کائنات کا یہ ارشاد ہے:

﴿وَمَا أَمْرُوا إِلَّا يَغْبُلُوا اللَّهُ مُخْلِصِينَ لَهُ الَّذِينَ حُنَفَاءُ وَيُقَنِّمُوا

الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيَمَةِ﴾ (البینہ: ۵)

اور ان کو اس کے سوا کوئی حکم نہیں دیا گیا تھا کہ اللہ کی بنندگی کریں، اپنے دین کا اس کے لئے خالص کر کے بالکل یکسو ہو کر اور نماز قائم کریں اور زکوٰۃ دیں، یہی نہایت صحیح و درست دین ہے۔

رمضان المبارک کے روزے رکھنے کی دلیل یہ ارشادِ ربانی ہے:

﴿إِنَّمَا الَّذِينَ آمَنُوا كُتِبَ عَلَيْكُمُ الصَّيَامُ كَمَا كُتِبَ عَلَى الَّذِينَ مِنْ

قَبْلِكُمْ لَعَلَّكُمْ تَتَّقُونَ﴾ (البقرۃ: ۱۸۳)

اے لوگو جو ایمان لائے ہو تم پر روزے فرض کر دیے گئے جس طرح تم سے پہلے لوگوں پر فرض کئے گئے تھے اس سے تو قع ہے کہ تم میں تقویٰ کی صفت پیدا ہو گی۔

بیت اللہ شریف کا حج کرنے کی دلیل یہ فرمان الٰہی ہے:

﴿وَإِلَهٌ عَلَى النَّاسِ جُمُلَةُ الْبَنِيَّتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾ (آل عمران: ۹۷)

لوگوں پر اللہ تعالیٰ کا یہ حق ہے کہ جو اس گھر تک پہنچنے کی طاقت رکھتا ہو وہ اس کا حج کرے اور جو کوئی اس حکم کی پیروی سے انکار کرے تو اسے معلوم ہونا چاہئے کہ اللہ تمام دنیا والوں سے بے نیاز ہے۔

دوسرا درجہ

ایمان اور اس کے اركان:

ارشاد نبوی ہے: ایمان کے ستر سے بھی کچھ زیادہ شبے ہیں، جن میں اعلیٰ ترین درجہ لا إِلَهَ إِلَّا اللَّهُ (اللہ کے سوا کوئی معبود برق نہیں) کہنا ہے، اور سب سے ادنیٰ درجہ ایمان، راستے سے ایزاد و ضرر رسان چیزوں (کائنے وغیرہ) کو ہٹانا ہے۔

﴿وَالْحَيَاةُ شُغْبَةٌ مِّنَ الْأَيْمَانِ﴾.

اور شرم و حیاء بھی ایمان کا ایک شبہ ہے۔ (مسلم)۔

ایمان کے چھ اركان ہیں:

۱- اللہ پر ایمان لانا۔

۲- اس کے فرشتوں پر ایمان لانا۔

۳- اس کی کتابوں پر ایمان لانا۔

۴- اس کے رسولوں پر ایمان لانا۔

۵- روز قیامت پر ایمان لانا۔

۶- اچھی و بُری تقدیر پر ایمان لانا۔

دلائل ارکان ایمان

ایمان کے ان چھ ارکان میں سے پہلے پانچ کی دلیل اللہ تعالیٰ کا یہ ارشاد گرامی

ہے:

﴿لَيْسَ الْبِرُّ أَنْ تَوَلُوا وَجْهَكُمْ قَبْلَ الْمَشْرِقِ وَالْمَغْرِبِ وَلِكُنَ الْبِرُّ
مَنْ أَمْنَ بِاللَّهِ وَالْيَقِيمُ الْأَخْدِرُ وَالْمَلِئَكَةُ وَالْكِتَبُ وَالنَّبِيُّونَ﴾

(البقرہ: ۱۷۷)

نیکی یہ نہیں ہے کہ تم نے اپنے چہرے مشرق کی طرف کر لئے یا مغرب کی طرف
بلکہ نیکی یہ ہے کہ آدمی اللہ پر اور یوم آخرت پر اور ملائکہ (فرشتوں) پر اور اللہ کی
نازل کی ہوئی کتاب اور اس کے پیغمبروں پر ایمان و یقین رکھے۔

اور چھٹے رکن ”تقدیر خیر و شر“، یا اچھی و بُری تقدیر کی دلیل یہ فرمان اللہ ہے:

﴿إِنَّا كُلُّ شَئٍ خَلَقْنَاهُ بِقَدْرٍ﴾ (القمر: ۴۹)

ہم نے ہر چیز ایک تقدیر کے ساتھ پیدا کی ہے۔

تیسرا درجہ

احسان:

احسان کا ایک ہی رکن ہے کہ آپ اللہ تعالیٰ کی عبادت (اس خشوع و خصوصی اور
انابت و رجوع سے) کریں کہ گویا آپ اسے پچشم خود کیھرے ہیں اور اگر آپ اس

مقام کو نہیں پاسکتے کہ آپ دیکھ رہے ہیں تو کم از کم یہ عالم ضروری ہونا چاہئے کہ وہ آپ کو دیکھ رہا ہے۔

دلائل احسان

احسان کے قرآنی دلائل یہ آیات مبارکہ ہیں:

﴿إِنَّ اللَّهَ يَعْلَمُ الَّذِينَ اتَّقَوا وَهُمْ مُخْسِنُونَ﴾ (النحل: ١٢٨)

الله تعالیٰ ان لوگوں کے ساتھ ہے جو تقویٰ سے کام لیتے ہیں اور جو "عبادتوں کو،" اچھی طرح کرتے ہیں۔

دیگر فرمان الٰہی ہے:

﴿وَتَوَكَّلْ عَلَى الْعَزِيزِ الرَّحِيمِ☆ الَّذِي يَرَكَ حِينَ تَقُومُ☆

وَتَقْلِبْكَ فِي الشَّجِيرَاتِ☆ إِنَّهُ هُوَ السَّمِينُ الْغَلِيمُ﴾ (الشعراء: ٢١٧-٢٢٠)

اور اس زبردست اور رحیم پر توکل رکھئے جو آپ کو اس وقت دیکھ رہا ہوتا ہے جب آپ اٹھتے ہیں اور سجدہ گزار لوگوں میں آپ کی نقل و حرکت پر نگاہ رکھتا ہے، وہ سب کچھ سننے والا اور جاننے والا ہے۔

مزید ارشاد ربانی ہے:

﴿وَمَا تَكُونُ فِي شَأْنٍ وَمَا تَتَلَوَّ أَمْنَةً مِنْ قُرْبَانٍ وَلَا تَنْلَمُونَ مِنْ عَقْلٍ

إِلَّا كُنَّا عَلَيْكُمْ شُهُودًا إِذْ تُفْيِضُونَ فِيهِ﴾ (یونس: ٦١)

اے نبی ﷺ آپ جس حال میں بھی ہوتے ہو اور قرآن میں سے کچھ بھی

ناتے ہوں اور لوگو! تم بھی جو کچھ کرتے ہو اس سب کے دوران میں ہم تم کو دیکھتے رہتے ہیں۔

اور دین کے ان تین درجات پرست سے دلیل نبی اکرم ﷺ کی یہ مشہور حدیث ہے جو حدیث جبرائیل علیہ السلام کے نام سے معروف ہے:

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ: بَيْنَنَا نَحْنُ جُلُوسٌ
عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ طَلَعَ عَلَيْنَا رَجُلٌ شَدِيدٌ بِيَاضِ الثِّيَابِ، شَدِيدٌ
سَوَادَ الشَّفَرِ، لَا يُرَى عَلَيْهِ أَثْرُ السَّفَرِ، وَلَا يَعْرِفُهُ مِنَ الْأَحَدِ،
فَجَلَسَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَاسْنَدَ رُكْبَتَيْهِ وَوَضَعَ كَفَيْهِ عَلَى فَخْدَيْهِ
وَقَالَ: يَا مُحَمَّدُ، أَخْبِرْنِي عَنِ الإِسْلَامِ، فَقَالَ: أَنْ تَشْهَدَ أَنْ لَا إِلَهَ
إِلَّا اللَّهُ وَأَنْ مُحَمَّداً رَسُولُ اللَّهِ، وَتُقْيِيمَ لِصَلَةَ، وَتُؤْتِيَ الرِّزْكَةَ،
وَتَحْسُومَ رَمْضَانَ، وَتَحْجُجَ الْبَيْتَ إِنْ اسْتَطَعْتَ إِلَيْهِ سِيلًا. قَالَ:
صَدِقْتَ. فَعَجِبَنَا إِلَيْهِ يَسْأَلُهُ وَيُصَدِّقُهُ. قَالَ: أَخْبِرْنِي عَنِ الْإِيمَانِ،
قَالَ: أَنْ تُؤْمِنَ بِاللَّهِ وَمَلَائِكَتِهِ وَكُتبِهِ وَرُسُلِهِ وَالْيَوْمِ الْآخِرِ وَ
بِالْقَدْرِ خَيْرِهِ وَشَرِهِ. قَالَ: أَخْبِرْنِي عَنِ الْإِحْسَانِ، قَالَ: أَنْ تَعْبُدَ
اللَّهَ كَائِنَكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ. قَالَ: أَخْبِرْنِي عَنِ
السَّاعَةِ، قَالَ: مَا الْمَسْئُولُ عَنْهَا بِالْغَلَمَ مِنَ السَّائِلِ. قَالَ أَخْبِرْنِي
عَنْ أَمَارَاتِهَا، قَالَ: أَنْ تَلِدَ الْأُمَّةَ رَبِّتَهَا وَأَنْ تَرَى الْحُفَّةَ الْفَرَّاءَ
الْعَالَةَ رِعَاءَ الشَّاءِ يَتَلَوَّنُ فِي الْبَيْتَيْنِ. قَالَ: فَمَضَى فَلَبِّنَا مَلِيَّاً.

قَالَ يَا أَعْمَرُ أَتَذَرُونَ مِنِ السَّائِلِ؟ قُلْنَا: اللَّهُ وَرَسُولُهُ أَعْلَمُ، قَالَ: هَذَا جِبْرِيلٌ آتَاكُمْ يَعْلَمُكُمْ بِيَنَّكُمْ). (بخاری و مسلم)

حضرت عمر فاروق رضی اللہ عنہ بیان کرتے ہیں کہ ہم رسول اللہ ﷺ کے پاس بیٹھے تھے کہ اپاک ایک ایسا آدمی ہماری مجلس میں وارد ہو جس کے پڑے نہایت سفید اور بال انتہائی سیاہ تھے، اس پر سفر کر کے آنے کی کوئی علامت (گرد و غبار اور پر گندگی) نہ تھی اور ہم میں کوئی اس کو جانتا نہیں تھا، وہ نبی اکرم ﷺ کے سامنے آپ کے گھنٹوں سے گھنٹے ملا کر اور اپنے ہاتھ اپنی رانوں پر رکھ کر دو زانو ہو کر با ادب طریقہ سے بیٹھ گیا اور اس نے کہا اے محمد ﷺ مجھے بتائیے کہ اسلام کیا ہے؟ آپ ﷺ نے فرمایا اسلام یہ ہے کہ آپ اس بات کی گواہی دیں کہ اللہ کے سوا کوئی معبود برحق نہیں اور حضرت محمد ﷺ کے پیچے رسول ہیں، اور یہ کہ آپ نماز قائم کریں، زکوٰۃ ادا کریں، رمضان المبارک کے روزے رکھیں، اور اگر زاد راہ کی استطاعت ہو تو بیت اللہ شریف کا حج کریں، اس نووارد نے کہا آپ ﷺ نے بھی فرمایا، ہم اس کی بات پر متوجہ ہوئے کہ پہلے تو آپ ﷺ سے سوال کرتا ہے پھر خود ہی تقدیم بھی کر رہا ہے، اس کے بعد اس نے کہا مجھے بتائیے کہ ایمان کیا ہے؟ آپ ﷺ نے فرمایا ایمان یہ ہے کہ آپ اللہ تعالیٰ خ اس کے فرشتوں خاس کی کتابوں، اس کے رسولوں، روز قیامت اور تقدیر خیر و شر پر مکمل ایمان رکھیں، تب اس نے کہا مجھے بتائیں کہ احسان کیا ہے؟ آپ ﷺ نے ارشاد فرمایا احسان یہ ہے کہ آپ اللہ تعالیٰ کی عبادت اس خشوع و خضوع اور انابت و رجوع سے کریں کہ گویا

آپ اسے بچشم خود دیکھ رہے ہیں اور اگر آپ اس رتبہ بلند کو نہیں پا سکتے تو کم از کم یہ عالم تو ضرور ہی ہوتا چاہئے کہ وہ آپ کو دیکھ رہا ہے، تو اس نے کہا مجھے آپ ﷺ یہ بتائیں کہ قیامت آب آنے والی ہے؟ آپ ﷺ نے فرمایا جس سے سوال کیا جا رہا ہے وہ وقوع قیامت کے بارے میں سوال کرنے سے زیادہ نہیں جانتا، تو اس نے کہا علامات قیامت ہی بتا دیں، آپ ﷺ نے فرمایا: لوٹدی اپنے آتا کو جنم دے گی اور آپ وکھیں گے کہ ننگے پاؤں ننگے بدن بھیڑ کریاں چراتے پھرنے والے لوگ بڑی بڑی عمارتیں بنانے میں فخر کریں گے۔

حضرت عمر رضی اللہ عنہ کہتے ہیں کہ اتنی باتیں کرنے اور سن لینے کے بعد وہ نووارد تو چلا گیا مگر ہم تھوڑی دیر تک سراسیہ دخاموش بیٹھے رہے، تب رسول اللہ ﷺ نے فرمایا: اے عمر (رضی اللہ عنہ) کیا آپ جانتے ہیں کہ یہ نووارد کون تھا؟ ہم نے کہا اللہ اور اس کے رسول ہی زیادہ بہتر جانتے ہیں تو آپ ﷺ نے بتایا کہ یہ جبراہل امین تھے جو ایک اجنبی کی شکل میں تمہیں امور دین کی تعلیم دینے آئے تھے۔ (متفق علیہ).

تیرا اصول

رسول ﷺ کی معرفت:

آپ کا نام نامی اسم گرامی محمد ﷺ بن عبد اللہ بن عبدالمطلب بن ہاشم ہے، میں ہاشم قبیلہ قریش سے اور قریش عرب سے اور عرب حضرت اسماعیل بن ابراہیم خلیل اللہ علیہما وعلیٰ نبینا فضل الصلوٰۃ والسلام کی اولاد ہیں۔

آپ ﷺ نے جملہ تریسٹھ برس عمر شریف پائی جن میں سے چالیس برس بعثت ونبوت سے پہلے اور تینیس سال بھیثت نبی و رسول گزارے۔ آپ کی جائے پیدائش مکہ مکرمہ ہے۔

آپ ﷺ کو نزول «إِقْرَأْ بِاسْمِ رَبِّكَ الَّذِي خَلَقَ» (العلق: ۱) کے ساتھ شرف نبوت حاصل ہوئی اور نزول «يَا أَيُّهَا الْمُؤْمِنُونَ فَإِذَا نَذَرْتُمْ» (المدثر: ۲-۱) کے ساتھ بار رسالت سے مشرف ہوئے، اللہ تعالیٰ نے آپ ﷺ کو شرک سے ڈرانے اور توحید کی دعوت دینے کے لئے مبعوث فرمایا، اس بات کی دلیل یہ ارشاد باری تعالیٰ ہے۔

«يَا أَيُّهَا الْمُؤْمِنُونَ قُمْ فَأَنذِرْ فَرَبِّكَ فَكَبِرْ وَثِيابَكَ فَطَهَرْ وَالرُّجْزَ فَاجْزِرْ وَلَا تَمْنَنْ تَسْتَكِنْرْ وَلِرَبِّكَ فَاضْبِرْ» (المدثر: ۲-۱)

اے اوڑھ لپیٹ کر لیئنے والے انھو، اور خبردار کرو، اور اپنے رب کی بڑائی کا اعلان کرو، اور اپنے کپڑے پاک رکھو، اور گنگی سے دور رہو، اور احسان نہ

کروزیاہ حاصل کرنے کے لئے، اور اپنے رب کی خاطر صبر کرو۔

شرح مفردات:

﴿فُمْ فَانِذْ﴾

آپ ﷺ ان لوگوں کو شرک سے ڈرائیں اور توحید کی طرف دعوت دیں۔

﴿وَرَبُّكَ فَكَبِرْ﴾

توحید کے ساتھ اللہ تعالیٰ کی عظمت بیان کریں۔

﴿وَثَيَابِكَ فَطَهَرْ﴾

اپنے اعمال کو شرک سے پاک کریں۔

﴿وَالرُّجَزَ فَاهْجِرْ﴾

الرجز کا معنی اصنام (بُت) اور فاجر (ان سے بھرت کر) کا مطلب یہ ہے کہ جس طرح اب تک آپ ان سے دور رہے ہیں اسی طرح ان کے ہنانے اور پوچنے والوں سے دور رہیں اور ان اصنام اور ان کے سرستار مشرکوں سے بیزاری و براءت کا اظہار کریں۔

آپ ﷺ نے اس اہم بنیادی نقطے پر دس سال صرف کئے اور لوگوں کو توحید کی طرف دعوت دیتے رہے، دس سال کے بعد آپ ﷺ کو آسمانوں کی سیر (معراج) کرائی گئی اور آپ ﷺ پر جنگا نہ نماز فرض کی گئی، آپ ﷺ تین سال تک مکہ کرمه میں نماز ادا کرتے رہے، اس کے بعد آپ ﷺ کو مدینہ منورہ کی طرف بھرت کر جانے کا حکم مل گیا اور بلد شرک سے بلد اسلام کی طرف منتقل ہو جانے کا نام بھرت

ہے اور یہ بلڈ شرک سے بلڈ اسلام کی طرف ہجرت اور نقل مکانی کرنا اس امت محمدیہ پر فرض ہے اور یہ فریضہ قیامت تک باقی ہے، اس بات کی دلیل یہ فرمان الٰہی ہے:

﴿إِنَّ الَّذِينَ تَوَفَّهُمُ الْمَلَائِكَةُ طَالِبِيْنَ أَنفُسِهِمْ قَالُوا إِنَّمَا كُنْتُمْ كَالُوا كُنَّا مُسْتَضْعِفِيْنَ فِي الْأَرْضِ قَالُوا آآئُمْ تَكُنْ أَرْضُ اللَّهِ وَاسِعَةً فَتَهْاجِرُوا فِيهَا فَأُولَئِكَ مَا وَهُمْ جَهَنَّمَ وَسَاءَ ثَمَّ مَصِيرًا إِلَّا الْمُسْتَضْعَفِيْنَ مِنَ الرِّجَالِ وَالنِّسَاءِ وَالْوَلَدِيْنَ لَا يَسْتَطِيْغُوْنَ حِيلَةً وَلَا يَهْتَدُوْنَ سَبِيْلًا﴾ (النساء: ٩٨-٩٧)

جو لوگ اپنے نفس پر ظلم کر رہے تھے، ان کی رو جس جب فرشتوں نے قبل کیں تو ان سے پوچھا کہ یہ تم کس حال میں مبتلا تھے، انہوں نے جواب دیا کہ ہم زمین میں کمزور اور مجبور تھے، فرشتوں نے کہا، کیا اللہ تعالیٰ کی زمین وسیع نہ تھی کہ تم اس میں ہجرت کرتے، یہ وہ لوگ ہیں جن کا ٹھکانا جہنم ہے اور وہ بڑا ہی برا ٹھکانا ہے، ہاں جو مرد عورتیں اور بچے واقعی بے بس ہیں اور نکنے کا کوئی راستہ اور ذریعہ نہیں پاتے، بعد نہیں کہ اللہ انہیں معاف کر دے، اللہ بڑا معاف کرنے والا اور درگز فرمانے والا ہے۔

و مگر ارشاد برای تعالیٰ ہے:

﴿يَعْبَادُوْيَ الَّذِينَ أَنْتُوْا إِنَّ أَرْضِي وَاسِعَةٌ فَإِيَّاهُ فَاعْبُدُوْنِ﴾
(العنکبوت: ٥٦)

اے میرے بندو جو ایمان لائے ہو، میری زمین وسیع ہے پس تم میری ہی بندگی

امام بغوی رحمۃ اللہ نے اس آیت کے شان نزول کے بارے میں کہا ہے:
 ”یہ آیت ان مسلمانوں کے بارے میں نازل ہوئی جو مکہ شریف میں رہ گئے
 اور جنہوں نے ہجرت نہ کی، اللہ تعالیٰ نے انہیں ایمان کے نام سے ندادی اور پکارا
 ہے“

حدیث سے ہجرت کی دلیل رسالت مأبیت ﷺ کا یہ ارشاد گرامی ہے:
 ((لَا تَنْقِطُ الْهِجْرَةُ حَتَّى تَنْقِطِ الْتَّوْبَةُ وَلَا تَنْقِطِ الْتَّوْبَةُ حَتَّى
 تَنْطَلِعَ الشَّمْسُ مِنْ مَغْرِبِهَا))

جب تک توبہ کا دروازہ بند نہیں ہو جاتا تب تک ہجرت کا سلسلہ منقطع نہیں ہو گا
 جب کہ توبہ کا دروازہ اس وقت تک بند نہیں ہو گا جب تک کہ سورج مغرب سے
 طلوع (روز قیامت) جب آپ ﷺ نے مدینہ منورہ میں اپنے قدم خوب جالئے تو
 آپ ﷺ کو بقیہ احکام و شرائع اسلام مثلاً زکوٰۃ، روزہ، حج، اذان، جہاد، امر
 بالمعروف اور نبی عن المکر کا حکم دیا گیا اور ان امور پر آپ ﷺ نے دس برس
 گزارے تب آپ ﷺ نے وفات پائی مگر آپ ﷺ کا دین قیامت تک باقی رہے
 گا۔

دین اسلام اور شریعت محمدیہ کا خلاصہ

آپ ﷺ کا دین (مختصر مگر جامع و مانع خلاصہ) یہ ہے: بھلائی کا کوئی ایسا کام نہیں کہ آپ ﷺ نے امت کو اس کی اطلاع نہ کی ہو اور برائی کا کوئی ایسا کام نہیں کہ جس سے امت کو متنبہ نہ کیا ہو۔

جس بھلائی کی طرف آپ ﷺ نے راہنمائی فرمائی ہے، وہ توحید باری تعالیٰ اور ہروہ کام ہے اللہ تعالیٰ پسند کرتا ہے اور جو اس کی رضا کے حصول کا ذریعہ ہے اور جس برائی سے آپ ﷺ نے روکا اور متنبہ کیا وہ شرک اور ہروہ کام ہے ہے اللہ تعالیٰ ناپسند کرتا ہے اور برا سمجھتا ہے۔ اللہ تعالیٰ نے آپ ﷺ کو پوری انسانیت (تم لوگوں) کی طرف مبعوث کیا اور ہر دو عالم جن و انس پر آپ ﷺ کی اطاعت فرمانبرداری فرض قرار دی ہے، اس بات کی دلیل یہ ارشاد باری تعالیٰ ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾

(الاعراف: ۱۰۸)

(اے محمد ﷺ) آپ کہہ دیجئے اے انسانو! میں تم سب (انسانوں) کی طرف اللہ کا پیغمبر ہوں۔

الله تعالیٰ نے آپ ﷺ پر دین اسلام کی تحریکیں کی (دین و دنیا کے تمام مسائل کا حل پیش کیا اور اس میں کسی قسم کی کوئی تفصیلی اور کسی باقی نہیں چھوڑی) جس کی دلیل یہ فرمان الٰہی ہے:

﴿إِلَيْكُمْ أَكْمَلْتُ لَكُمْ دِينَكُمْ وَأَتَمَّنَتُ عَلَيْكُمْ نِعْمَتِي وَرَضِينَتُ لَكُمْ

الْإِسْلَمُ وَيَنْهَا﴾ (المائدہ: ۳)

آج میں نے تمہارے دین کو تھہارے لئے مکمل کر دیا ہے اور اپنی نعمت تم پر تمام کرو دی ہے اور تھہارے لئے اسلام کو تمہارے دین کی حیثیت سے قبول کر لیا ہے۔ آپ ﷺ کے اس دنیا سے وفات پاجانے کی دلیل قرآن پاک میں اللہ تعالیٰ کا یہ ارشاد ہے:

﴿إِنَّكَ مَيِّتٌ وَإِنَّهُمْ مَيِّتُونَ ☆ ثُمَّ يَوْمَ الْقِيَمَةِ عِنْدَ رَبِّكُمْ تَخْتَصِمُونَ﴾ (الزمر: ۳۰-۳۱)

اے نبی ﷺ آپ کو بھی مرنا ہے اور ان لوگوں کو بھی مرنا ہے، آخر کار رقامت کے روز تم سب اپنے رب کے حضور اپنا مقدمہ پیش کرو گے۔ تمام لوگ مرنے کے بعد (روز محشر جزا و مزا کے لئے) دوبارہ اٹھائے جائیں گے، جس کی دلیل یہ ارشاد الٰہی ہے:

﴿مِنْهَا خَلَقْنَاكُمْ وَفِيهَا نُعِينَكُمْ وَمِنْهَا نُخْرِجُكُمْ تَارِةً أُخْرَى﴾ (طہ: ۵۰)

اس زمین سے ہم نے تم کو پیدا کیا اور اسی میں ہم تمہیں واپس لے جائیں گے اور اسی سے تم کو دوبارہ نکالیں گے۔ اور یہ ارشاد ربانی بھی بعث بعد الموت کی دلیل قاطع ہے:

﴿وَاللَّهُ أَنْبَتَكُمْ مِنَ الْأَرْضِ نَبَاتًا☆ ثُمَّ يُعِينُكُمْ فِيهَا وَيُخْرِجُكُمْ إِخْرَاجًا﴾ (نوح: ۱۷-۱۸)

اور اللہ نے تم کو زمین سے خاص طور سے پیدا کیا پھر وہ تمہیں اسی زمین میں واپس لے جائے گا اور (قیامت کے روز پھر اسی زمین سے) تم کو یک بنا کھڑا کرے گا۔

دوبارہ اٹھائے جانے کے بعد لوگوں سے حساب و کتاب لیا جائے گا اور ان کی اعمال (حسنہ و سیئہ) کے مطابق انہیں جزا و سزا دی جائے گی، جس کی دلیل یہ فرمان باری تعالیٰ ہے:

﴿وَإِلَّا مَا فِي السُّمُوتِ وَمَا فِي الْأَرْضِ لِيَجْزِي الَّذِينَ أَسَاءُوا وَإِمَّا عَمِلُوا وَيَجْزِي الَّذِينَ أَخْسَنُوا بِالْخُسْنَى﴾ (النجم: ۳۱)

اور زمین اور آسمانوں کی ہر چیز کا مالک اللہ ہی ہے تاکہ اللہ برائی کرنے والوں کو ان کے عمل کا بدلہ دے اور ان لوگوں کو اچھی جزا سے نوازے جنہوں نے نیک رو یہ اختیار کیا ہے۔

جس نے (بعث بعد الموت) مرنے کے بعد دوبارہ اٹھائے جانے کا انکار کیا وہ کافر ہو گیا جس کی دلیل یہ ارشاد رہا ہے:

﴿رَعَمُ الَّذِينَ كَفَرُوا أَنَّ لَنْ يُبَغْثُوا قُلْ بَلِّي وَرَبِّي لَتَبْغَثُنَّ ثُمَّ لَتُنَبَّئُنَّ بِمَا عِلْتُمْ وَذَلِكَ عَلَى اللَّهِ يَسِيرٌ﴾ (التغابن: ۷)

کافروں نے بڑے دعوے سے کہا ہے کہ وہ مرنے کے بعد دوبارہ ہر گز نہیں اٹھائے جائیں گے، ان سے کہو نہیں میرے رب کی قسم تم ضرور اٹھائے جاؤ گے پھر ضرور تمہیں بتایا جائے گا کہ تم نے (دنیا میں) کیا کچھ کیا ہے اور ایسا کرنا اللہ کے

لئے بہت آسان ہے۔

اللہ تعالیٰ نے تمام رسولوں کو (نیم جنت کی) بشارت دینے اور (عذاب جہنم) سے ڈرانے والے بنانے کا بھیجا تھا، جس کی دلیل یہ فرمان اللہ ہے:
﴿رُسُّلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ﴾ (النساء: ۱۶۵).

یہ سارے رسول خوشخبری دینے والے اور ڈرانے والے بنانے کا بھیجے گئے تھے تاکہ ان کو معوثر کر دینے کے بعد لوگوں کے پاس اللہ کے مقابلہ میں کوئی عذر باقی نہ رہے۔

رسولوں میں سب سے پہلے رسول حضرت نوح علیہ السلام اور سب سے آخری رسول حضرت محمد مصطفیٰ ﷺ ہیں اور آپ ﷺ خاتم النبیین ہیں، حضرت نوح علیہ السلام کے پہلے رسول (نہ کہ پہلے نبی) ہونے کی دلیل یہ ارشاد اللہ ہے:
﴿إِنَّا أَوَحَيْنَا إِلَيْكَ كَمَا أَوَحَيْنَا إِلَى نُوحٍ وَالنَّبِيِّنَ مِنْ بَعْدِهِ﴾ (النساء: ۱۶۳).

اے نبی ﷺ ہم نے آپ ﷺ کی طرف وحی بھیجی ہے جس طرح نوح (علیہ السلام) اور ان کے بعد کے پغمبروں کی طرف بھیجی تھی۔

ہرامت کی طرف اللہ تعالیٰ نے حضرت نوح علیہ السلام سے لے کر حضرت محمد ﷺ تک رسول بھیجے ہیں جو اپنے امیوں کو اللہ کی عبادت کا حکم دیتے اور ”طاغوت“، کی عبادت سے منع کرے چلے آئے ہیں، جس کی دلیل یہ ارشاد اللہ

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطُّغْوَةِ﴾ (النحل: ۳۶)

ہم نے ہر امت میں ایک رسول بھیج دیا اور اس کے ذریعہ سب کو خبردار کر دیا کہ ”اللہ کی بندگی کرو اور طاغوت کی بندگی سے بچو۔ اللہ تعالیٰ نے تمام بندوں (جن و انس) پر طاغوت کا انکار کر فراز اللہ پر ایمان لانا فرض قرار دیا ہے، امام ابن قیم رحمہ اللہ ”طاغوت“، کی تعریف بیان کرتے ہوئے کہتے ہیں:

جس کسی بھی باطل معبدود (جس غیر اللہ کی عبادت کی جائے) یا متبع (جس کی ایسے امور میں اتباع کی جائے جن میں اللہ تعالیٰ کی معصیت ہو) یا مطاع (جس کی اطاعت امور حلت و حرمت میں اس طرح کی جائے کہ جس میں فرایمن الہی کی مخالفت ہو) کی وجہ سے بندہ اپنی حدود بندگی (خاص عبادت الہی) سے تجاوز کر جائے وہی چیز ”طاغوت“ ہے اور طاغوت تو بے شمار ہیں مگر ان کے سر برآورده پانچ

ہیں:

۱- ابلیس لعین.

۲- ایسا شخص جس کی عبادت کی جائے اور وہ اس فعل پر رضامند ہو۔

۳- جو شخص لوگوں کو اپنی عبادت کرنے کی دعوت دیتا ہو۔

۴- جو شخص علم غیب جانے کا دعویٰ کرتا ہو۔

۵۔ جو شخص اللہ تعالیٰ کی نازل کی ہوئی شریعت کے خلاف فیصلہ کرے۔

اور اس بات کی دلیل یہ ارشاد باری تعالیٰ ہے:

﴿لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيْرِ فَمَن يَكْفُرُ بِالظُّفُورِ
وَيُؤْمِنُ بِاللَّهِ فَقَدِ اسْتَمْسَكَ بِالْغَرْوَةِ الْوُثْقَى لَا نِفَاضَ لَهَا وَاللَّهُ
سَمِيعُ عَلَيْمٌ﴾ (البقرة: ۲۰۶)

دین کے معاملہ میں کوئی زور بروکتی نہیں ہے کیونکہ ہدایت یقیناً گمراہی سے
متاز ہو چکی ہے، اب جو کوئی طاغوت کا انکار کر کے اللہ پر ایمان لے آیا، اس نے
ایسا مضبوط سہارا تھام لیا جو کہی تو منے والائیں
ہے اور اللہ سب کچھ سننے والا اور جاننے والا ہے۔

یہی لا إِلَهَ إِلا اللَّهُ (اللہ کے سوا کوئی معبود برحق نہیں) کا صحیح مفہوم و معنی ہے۔

حدیث پاک میں رسالت مابن محب اللہؓ کا ارشاد ہے:
((رَأَسُ الْأَمْرِ إِلَاسْلَامُ وَعَمُودُهُ الصَّلَاةُ وَذِرْوَةُ سَنَامِهِ الْجِهَادُ
فِي سَبِيلِ اللَّهِ)) (طبرانی کبیر، صححه السیوطی فی جامع
صغریٰ و حسنہ المناوی فی شرحہ) والله اعلم.

اس دین کی اصل چیز "اسلام" ہے اور اس کا ستون نماز ہے اور اس کا اعلیٰ ترین
مرتبہ و مقام جہاد فی سبیل اللہ ہے۔



